

د رياض په ښار كښې

د باچا خان او خان عبدالولي خان د تلينونو دستوره

بهرام او ډيگرام

الامين ناياب صېب او محمد جميل خان د باچا خان سره د هغه ملاقاتونو ذکر وکړو، کوم چې د هغوي سره په ولي باغ کښې او په ايل، آر، ايچ کښې شوي وو چې په اورېدو سره ئې د پندوال ملگري جذباتي هم شول او آبدیده هم. د جدې نه راغلي مېلمه سربلند خان هم په موجوده حالاتو خبرې وکړې. په رياض ښار کښې د ادبي تنظيمونو مشرانو او ملگرو هم گډون وکړو. د پښتو ادبي غورځنگ، پښتو ادبي مشال، پښتانه ادبي ملگري، پښتو ادبي تړون شاعرانو هم باچا خان او خان عبدالولي خان ته د عقيدت پېرزوينې د شعر په ژبه وړاندې کړې، لکه فقير شهزاد، عمرزاده افغان، علي اکبر خان، معظم د زکوري په تقريب کښې شريک د پاکستان ايمپېسي سکول ماشومانو، زاهد خان، حسام خان او بابر شاه سره د ملگرو د پښتنو ملي ترانه "اې زما وطنه د لالونو خزاني زما" وړاندې کړه چې په اورېدلو سره ئې د پندوال شريک ټول ملگري احتراماً ولاړ وو. په اخر کښې د اې اين پي رياض قائم مقام صدر ظهور احمد خان د راغلو مېلمنو مننه وکړه او پښتنو ته ئې دا پېغام ورکړو چې دا سخت حالات عارضي دي، انشاء الله آتنده وخت د پښتو د امن خوشحالی او سوکالی دے.

په نهه ويشتمه جنوري ۲۰۰۹ د اې اين پي د سپوري لاندې د فخر افغان باچا خان او د پښتنو ملي رهبر خان عبدالولي خان کليزه د سعودي عرب په ښار رياض کښې ډېر په ادب او احترام سره ولمانځلې شوه چې پکښې په گڼ شمېر کښې پښتنو گډون وکړو.

دستوره د کلام پاک د تلاوت نه شروع شوه، د سټيج سکرټري فرائض د اې اين پي رياض ستر سکرټر سبزعلي خان په غاړه اخستي وو. د جدې ښار سابقه صدر سربلند خان او د دمام نه روح الامين ناياب صېب او نورو ښارونو نه هم ملگرو دې غونډې ته ښکلا بخښلې وه. په شروع کښې د اې اين پي رياض صدر گل زمين خان د پاکستان نه په ټيلي فون خطاب وکړو او راغلو مېلمنو ته ئې هرکله ووي او د باچا خان په جدو جهد ئې رڼا واچوله.

تقريب ته په خطاب کښې انعام خان سواتي د باچا خان تعليمي خدمات د حاضرينو د وړاندې پېش کړل.

بابر شاه هم د باچا خان په خدماتو رڼا واچوله. وروستو بهرام او ډيگرام هم د باچا خان د عدم تشدد په فلسفه خبرې وکړې، محمود غرخني هم باچا خان ته د عقيدت پېرزوينې وړاندې کړې، نثار علي خان سواتي هم د پښتنو په تاريخ رڼا واچوله. روح

چمن بلوچستان کبني

د باچا خان او خان عبدالولي خان تليونه

رپورټ: محبت کاکا ممبر صوبائي مجلس عامله اې اين پي

لرلو او د اووه پُشت څخه خان و، هغوي ته د ژوند هغه ټولې اسانتياوې حاصلې وې، لېکن هغه دا ټول په يوه داسې لاره بدل کړل چې په هغه لاره کبني مات سر، لُوڅې پښې، ماتې پښتې، وهل ټکول، جائداد ضبطول، د قېدو بند تورو تمبو ته رسول وو. اوس سوال دا دے چې هغه دا ټول ولې وکړل؟ د هغه مقصد څه و؟ هغه څه وو؟ چې باچا خان ليدل او محسوس کول ئې؟ باچا خان چې پښتون قام ئې د يو سيال قام په حيث غوښتو او هغه ئې د نړۍ د سيالو قومونو په صف کبني د ودرولو سوگند کړے و، نو هغه خپل منزل او مقصد وټاکو، هغه د ټولو د مخه پښتون قام ته د علم او هنر درس ورکړو. د آزادو مدرسو په نوم ئې سکولونه پرانستل او په خپله ئې عملي جدوجهد شروع کړو او پښتنو ته ئې د ورورولۍ او عدم تشدد په لار د روانېدو درس ورکړو، مگر چې دا دواړه کاره ډېر سخت او مشکل

د عوامي نېشنل پارټۍ چمن له اړخه د فخر افغان باچا خان او خان عبدالولي خان د تليين په مناسبت په ۸ فرورۍ په ميونسپل کمېټۍ هال کبني د "امن" تر عنوان لاندې يو سيمينار وشو، دې سيمينار ته د عوامي نېشنل پارټۍ صوبائي سينئير نائب صدر اصغر خان اخکزي، لالا خان مسرے زئي، ټاؤن ناظم جلال الدين خان اخکزي، د اې اين پي مرکزي کمېټۍ غړي ملک عثمان اخکزي، د صوبائي کمېټۍ ممبر محبت کاکا، گل اخکزي، عبدالرحمان رودي، حاجي کرم خان پښتون، گل باران افغان، خدائے نظر، نور احمد فطرت، نقيب الله او داود خان وېناوې وکړې.

مقررينو ووئيل چې زموږ ملي اتلانود خپل سياسي نظر له وجې د نن څخه ۸۰ کاله د مخه د "امن" په ضرورت چې کوم زور ورکړے و، نن دا نه صرف د پاکستان، هندوستان او افغانستان

ضرورت گرځېدلے دے، بلکې نن ټوله دنيا د امن په لټون کبني ده. فخر افغان چې د يوې ډېرې درنې کورنۍ سره تعلق





وو خود باچا خان عزم او اراده ډېره مضبوطه او کلکه وه، په هغې لاره کېنې هغه او د هغه ملگرو ډېر زيات محنت وکړو او دا رنگه ئې د خدائي خدمتگار تحريک بنياد کېنښود او يو ډېر لوی او منظم تنظيم ئې جوړ کړو او کور په کور کلي په کلي وگرځېد او پښتنو ته ئې د يووالي،

ورورولې، علم دوستۍ درس ورکړو او هغوي ئې د تربگنۍ، دشمنۍ، بېکاره رواجونو او دودونو څخه راوگرځول. د باچا خان دغه اصلاحي پروگرام نه چې انگرېز سرکار خبر شو نو هغوي د ده د دغې ارادې او پروگرام څخه ويره محسوسه کړه او د هغه په لاره کېنې ئې د خنډ پېدا کولو فېصله وکړه او بيا هغه څه شروع شو چې هم د تاريخ حصه ده.

دوي زياته کړه چې د باچا خان د جدوجهد په نتيجه کېنې آزادي راغله خو زمونږ د ملک حکمرانانو د باچا خان په مشورو عمل ونه کړو او ملک د ډېرو اوږدو مشکلاتو بنسټکار شو چې ترننه پورې ئې مونږ وينو.

نن چې يوې خوا ته زمونږ سياست د ټولې نړۍ ضرورت گرځېدلې خو بلې خوا ته د دې سياست ضد قوتونه هم ډېرې زياتې هلې ځلې کوي، ځکه چې که تۀ پرمختگ کوي نو دښمن دې هم د ودرېدو کوششونه کوي، دا نن زمونږ د سياست فتح ده، دا نن د باچا خان هغه منزل ته رسېده دي. دا نن د هغه شهيدانو د ارمان پوره کېدل دي، دا کومو حالاتو سره چې زمونږ خاوره مخامخ ده، دا نن چې زمونږ د وطن خاوره د کوم طوفان سره مخامخ ده او کوم

عمليات په کېنې روان دي، دا ساده خبره نه ده، بلکې که په تاريخ نظر واچوو نو کوم قومونه چې منزل ته رسي هغوي به د داسې حالاتو سره مخامخ کېږي. نن چې دا زمونږ په وطن زمونږ نه ليدونکو دښمنانو کوم اور بل کړې دے، دا د هغوي هغه اخري چارې دي هغوي نن خپل شکست ويني او زمونږ تر مېنځ دا د هغوي زوال دے.

دوي زياته کړه چې د پښتنو په خاوره چې دا د "طالب" په نامه کوم جنگ شروع دے، دا طالبان نه دي، بلکه دا نوم د پښتنو د بدناملو دپاره مخ ته راوړل شوی دے. ولې که چېرې مونږ وگورو نو په ټوله اسلامي نړۍ کېنې چې امام، ملا او طالب ته کوم مقام د پښتنو ټولني ورکړې دے، دا هېچا نه دے ورکړې، که عرب دي، که ترکيان، که پنجابيان او بنګاليان او که سنډيان او که نور. دا خو يواځې پښتنه ټولنه ده چې هغوي پېش امام، ملا او طالب د خپل وجود حصه گڼلې ده. نن دا صرف زمونږ هغه اقدارو ته ضرر رسولو دپاره په دغه نامه دا لوبه روانه شوې ده. لېکن پښتون قام خپل هغه دښمنان ډېر بنسټ پېژني چې د دېوال شاته ولاړ دي او هغه د سائل صېب خبره ده چې:



د سیاست فتح ده چې نن د ملک په اپوانونو کښې د "پښتونخوا" په نامه مونږ یادېږو او انشاء الله زموږ رهبري به پښتنو له دا نوم ضرور راوړي.

دوي زیاته کړه چې که نن کوم خیز زموږ سره نشته، هغه د عمل کموالې دے، ولې باچا خان چې به خه وئیل هغه ئې کول، نن مونږ گرچه په تعداد کښې ډېر شوي یو، ذرائع آمد و رفت، مېډیا او دنیا ټوله د یوه کلي په شان گرځېدلې ده خو بیا هم مونږ هغه خه نه دي کړي چې کوم پکار دي. باچا خان په یوه منظم تنظیم ډېر زور اچوي. نن په مونږ کښې د تنظیم کمزوریاې شته، نن مونږ باید عهد و کړو چې مونږ به د باچا خان او ولي خان د ارمانونو پوره کولو دپاره ډېر زیات عمل کوو او خپلو کښې به رابطې مضبوطو او خپل تنظیم به نور فعالو نو هېڅ وجه به نه وي چې مونږ خپل مقصد ته ونه

رسو.

ملگرو پام کړئ وارخطا چې نه شئ د خپل منزل څخه پر شا چې نه شئ تیارې ختمېږي اوس رڼا راخېژي پر لویو غرو د پښتونخوا راخېژي



ما په ما وژني کافر هنر دے
دلته هم زه مرم هلته هم زه مرم
دوي زیاته کړه چې نن هم د
باچا خان فکرونه، فلسفه نه صرف
ژوندی ده بلکې نن خو ټوله دنیا د
دې فلسفې ضرورت محسوسوي او
دا چې نن زموږ دښمنانو په مونږ

کوم توروڼه پورې کوي چې پښتانه دهشت گرد دي، غیر مذهب خلق دي، تشدد پسند دي نو د باچا خان په جدو جهد جوړ کړل شوي فلم "د امن مشال" به نن څنگه زموږ دښمنان ردوي. نن خو کښېدا، هندوستان او یورپ د پښتنو تهذیب سره اشنا کېږي او د عدم تشدد د شېدایان منل کېږي او دا د باچا خان د جدو جهد برکت دے چې نن دنیا پښتون د سیال او مذهب قام په حبث وپېژندو. نن په ملک کښې د جمهوریت، جمهوري ادارو د استحکام دپاره حکمرانانو ته زموږ ضرورت زیات شوے دے، نن د دې ملک په تور او سپین مونږ خبر یو او چې خه کېږي نو د باچا خان د دې سرې جنډې سره به خبرې کېږي او زموږ نه بغير په دې ملک کښې نور څوک دا چېلنجز مقابله نه شي کولے او دا زموږ

په کراچی کنبې د باچا خان د شوې کلیزې

رپورټ

اصغر خان اچکزې

د فلسفې چې نن څومره ضرورت د دې دومره مخکښې چرته نه وه. نن د پښتنو په وطن اور بلېږي هرې خوا ته وینې توښېږي. سیاسي مشران، عالمان او عام خلق امروزه قتلولې شي. د پښتونخوا بنيادي سترکچر لگیا د دې تباہ کولې شي او زمونږ معاشره د انارکي په لور بوتللې شي. په دې حالاتو کښې دا د ټولو پښتنو ذمه واري جوړېږي چې مونږ ټول یو شو او دا سازشونه کامیابېدو ته پرې نه ږدو. دوي ووي چې که په نورو سیمو کښې د پښتنو وینې د اسلام په مقدس نوم بهیولې شي نو په کراچی کښې ولې پښتانه قتلولې شي. اصلي مسئله د اسلام نه ده دا د پښتنو د بې شمېره وسائلو د هغوي نه د ترورولو هڅه ده او د دې غرض دپاره د پښتنو په سیمه یو اور لگولې شوې د دې. مونږ به په هر قیمت د دې مقابله کوو. مونږ به پښتنو له خپل حقونه گټو. دوي ووي چې باچا خان او رهبر تحریک ولي خان ته د عقیدت وړاندې کولو ښه طریقه دا ده چې مونږ ټول د هغوي په لاره روان شو،

د فروری په پینځلسمه نېټه د عوامي نیشنل پارټۍ صوبه سنده د سپوري لاندې د کراچی په بلدیه ټاؤن گراؤنډ کښې د فخر افغان باچا خان یویشتمه او د رهبر تحریک خان عبدالولي خان درېمه کلیزه په ډېر درناوي ومانځلې شوه. په دې غونډه کښې د عوامي نیشنل پارټۍ سنده صدر او د پښتون اپکشن کمیټۍ (لویه جرگه) چئیرمېن شاهي سپد، صوبائي جنرل سپکرتري امین خټک، د بلوچستان صوبائي سینټیر نائب صدر اصغر خان اچکزي، مشهور سماجي رهنما عبدالستار ابدهي، صوبائي وزیر امیر نواب، رانا گل اږیډي او نورو گڼو خلقو گډون وکړو. مقررینو د باچا خان او عبدالولي خان قامي مبارزه په ښو ټکو کښې وستایله. دوي پښتنو ته اپیل وکړو چې هغوي د عدم تشدد وسله راواخلي او پښتون افغان وطن د تشدد، جنگ جگړې او کرکې نه پاک کړي او د امن، ورورولۍ، سوکالیۍ او ترقۍ په لور ئې روان کړي. دې مشرانو ووي چې د باچا خان د عدم تشدد



څلورم کال درېمه گڼه مارچ 2009

پښتون

ټول يو موټی او یوه خُله شو او خپل وطن او خپلې
خاورې دپاره د هیڅ قسمه قربانۍ نه غاړه ونه
غړوو.